

افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Vanguard Woman

زن پیشواز

پیشرو خپرونه، ۵۰ گڼه

۱۹ سپتمبر ۲۰۱۴

کوباني میرمنی، له خپلي مینى څخه په میرانه دفاع کوي



کوباني د سوريې کردستان يو تر ټولو لوی ښار دی، چې د دې هیواد په شمال ختیځ کې موقعیت لري. دغه ښار د حلب ولایت په ۳۰ کیلومتری کې پروت دی او له ۵۰۰ زرو څخه زیات جمعیت لري. په همدې ډول دغه ښار ۳۲۰ کلي لري او اوسیدونکي یې د کرنې له لارې خپل ژوند تیروي. په دغه ښار کې سکولر او دموکراتیک قوانین واکمن دي، چې د دې ګرد میشته ښار یوه تر ټولو لویه ځانګړنه ګڼل کیږي. په دغو سکولر او دموکراتیکو قوانینو کې له ۱۸ کالو څخه ټیټ د نجونو ویدلو ته اشاره کیدای شي.

وروسته له دې چې د داعش جنایتکاري او خونړی ډلې سر راپورته کړ، د دې لپاره چې د سوريې آزاد شوي ښارونه بیرته ونیسي، باید له هرڅه مخکې کوباني ښار تر خپلي ولکې لاندې راولي، څو خپل پرمختګ ته دوام ورکړای شي.

د داعش لپاره د دغو میرانو خلکو مقاومت ماتول او د کوباني نیول ځانگړی اهمیت لري، له دې کبله کوباني یې تر محاصرې لاندې نیولی دی. وروسته له دې چې داعش په عراق کې د موصل ښار ونیو، د عراق اردو ډیرې پرمختللي جنګي وسلې یې تر لاسه کړې دي، چې د دغو وسلو زیاته برخه په سوریه کې د داعش جنګیالیو ته چې کوباني یې محاصره کړې، لیردول شوي.

له هغه ځایه چې په کوباني کې سکولر او دموکراتیک قوانین واکمن دي، له دې کبله د داعش په څیر خونړی ډله چې له خپل باور پرته په بل هیڅ قانون او نظام باور نه لري، د کوباني اوسیدونکو په ځانگړي ډول میرمنو لپاره تر ټولو ستر گواښ گڼل کیږي. په سوریه کې میرمنې د گردانو په ولسي کمیټو کې شاوخوا ۳۰ سلنه جوړوي، له دې کبله له ترهګرو سره د مبارزې لپاره د میرمنو د دفاع ولسي کمیټې جوړې شوي. گردې میرمنې له ۱۸ تر ۳۰ کالو پورې په دغو کمیټو کې د نارینه په څیر له سختو نظامي روزنو وروسته له ترهګرو سره په مبارزې پیل کوي.

څو اوونۍ وړاندې گردې مبارزو میرمنو وکړای شول چې په داعش پورې تړلي افراطي عناصر له «تلعین» کلي څخه وشړي او د «الحسکه» په لویدیځ کې «الطویله» کلی هم ونیسي. په همدې ډول د گردانو پېشمرګه ډلې هم څو ورځې وړاندې د داعش دفاع وزیر ابو عمر الجیچیني له خپلو یو شمیر وحشي یارانو سره مردار کړي.

دغه گردې میرمنې او کوباني ښار له یو ستر ناوړین سره مخامخ دي، ځکه له یوې خوا د داعش په څیر خونړی ډلې لخوا محاصره شوي او له بلې خوا هیڅ دولت او یا ډله ورسره مرسته نه کوي. که چیرې حالات په همدې ډول دوام ومومي، داعش چې د امریکا، بریتانیا، اسرائیل او تر یوې اندازې د عربستان گډه پروژې ده، ډیر ژر به په کوباني کې د مبارزو گردې میرمنو او نارینه مقاومت مات کړي او د گردانو، په ځانگړي ډول میرمنو په ټول وژنه به لاس پورې کړي او یا به هم هغوي کنیزې کړي.

د نړۍ تر ټولو خونړی او جنایتکارې او وحشي ډلې داعش په وړاندې کوباني میرمنې د جگړې په لومړیو کړنو کې له خپلې مینې او ټاټوبي څخه د دفاع په حالت کې دي. دوی به تر خپل وروستي مردکي او د وینې تر وروستي څاڅکي پورې له خپل اتل ولس څخه دفاع وکړي او نړۍ ته به ونښي چې نارینه باید د خپل ټاټوبي او ولس څخه د دفاع کولو لارې چارې له میرمنو څخه زده کړي. کوباني میرمنو ښایي د ملالی میوند دغه لنډی خپل شعار گرځولی وي:

که کوباني کې شهید نه شوي

خدايږو لالی چې کنیزۍ ته دې ساتینه!